
Shiva Stuti by Daksha

——
దక్షకృతా శివస్తుతిః

——
Document Information



Text title : Shiva Stuti 7 by Daksha

File name : shivastutiHdaksha.itx

Category : shiva, mudgalapurANA

Location : doc_shiva

Transliterated by : PSA Easwaran

Proofread by : PSA Easwaran

Description/comments : Mudgalapurana, Khanda 1, Adhyaya 4

Latest update : April 25, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 2, 2026

sanskritdocuments.org



దక్షకృతా శివస్తుతిః



దక్ష ఉవాచ ।

నమామి శక్కురం సాక్షాద్యదాధారమిదం జగత్ ।
కాలరూపం యథాకాలం బోధయామాస తం శివమ్ ॥ ౯౧॥

కాలేన ఫలమూలాని జాయతేఽన్నాదికాని చ ।
శీతోష్ణసమభావశ్చ సదా కాలేన జాయతే ॥ ౯౨॥

సూర్యస్తపతి కాలేన జ్యోతిషాం గణ ఏవ చ ।
కాలేన జాయతే వృష్టిరనావృష్టిస్తథా విభో ॥ ౯౩॥

కాలేన మృజ్యతే సృష్టిబ్రహ్మణా వై పునః పునః ।
కాలన పాలనం తత్ర కురునే విష్ణురవ్యయః ॥ ౯౪॥

కాలేన స్వేచ్ఛయా శమ్భుః సంహారం ప్రకరోతి చ ।
యత్కించిదిహ తత్సర్వం కాలాధీనం న సంశయః ॥ ౯౫॥

స ఏవ కాలో భగవానీశ్వరో బ్రహ్మాసంజ్ఞితః ।
శివః సాక్షాచ్ఛ వేదేషు కథ్యతే వేదవాదిభిః ॥ ౯౬॥

క్షమస్వ మేఽపరాధం త్వం త్వన్మాయాగర్వితస్య చ ।
యత్యృతం తద్దయాసిన్ధో నమస్తే పరమేశ్వర ॥ ౯౭॥

సగుణాయ నమస్తుభ్యం నిర్గుణాయ నమో నమః ।
సృష్టికర్త్రే చ సంహర్త్రే పాత్రే నానాస్వరూపిణే ॥ ౯౮॥

అనంతగుణరాశిస్త్యం వర్ణనీయం కిమప్యహో ।
నాంతం బ్రహ్మాదయో జగ్ముర్మాదృశానాం చ కా కథా ॥ ౯౯॥

నమో నమో బ్రహ్మమయాయ దేవాదయే శివాయాథ చ పూర్ణమూర్తే ।
అనాదిమధ్యాంతవిహీనభూమ్నే నమో నమో భక్తభయాపహన్త్రే ॥ ౧౦౦॥

ఇత్యేవం స్తువతస్తత్ర ప్రేమగద్గదయా గిరా ।
అజవత్తస్య సజ్ఞాతం భాషణం లలలల్లమ్ ॥ ౧౦౧॥

తేన హృష్టో మహాదవస్తం పునర్నరమస్తకమ్ ।
భగవాన్ కారయామాస యథాపూర్వ మునీశ్వరాః ॥ ౧౦౨॥

ప్రోవాచ మధురం వాక్యం శివస్తం సర్వసన్నిధౌ ।
ప్రజాపతిపతిర్దక్ష సర్వమాన్యో భవిష్యసి ॥ ౧౦౩॥

త్వయా యద్రచితం స్తోత్రం మదీయం మత్ప్రియం భవేత్ ।
యస్తోష్యతి ప్రదాస్యామి తస్మై కామమనేన మామ్ ॥ ౧౦౪॥

ఇహ భుక్త్వాఽఖిలాన్భోగానస్తే మల్లోకమాప్నుయాత్ ।
మమ ప్రీతికరశ్చాసౌ భవిష్యతి న సంశయః ॥ ౧౦౫॥

త్వయా యదజవద్వాక్యం కృతం మే ఖలు సన్నిధౌ ।
తద్వద్యో మత్సమీపే వై కరిష్యతి నరః సకృత్ ॥ ౧౦౬॥

తేన హృష్టో భవిష్యామి వాఙ్మితం పూరయామి చ ।
ఏవం దత్త్వా వరం శముఖస్తత్రైవాన్తరధీయత ॥ ౧౦౭॥

ఇతి శ్రీముద్గలపురాణే ప్రథమే ఖణ్డే వక్త్రతుణ్ణచరితే
చతుర్థాధ్యాయాన్తర్గతా దక్షకృతా శివస్తుతిః సమాప్తా ॥ ౧.౪

Proofread by PSA Easwaran

—
Shiva Stuti by Daksha

pdf was typeset on March 2, 2026

—

Please send corrections to sanskrit@cheerful.com

